



گورنر KATHY HOCHUL

فوری ریلیز کے لیے: 3/10/2023

گورنر HOCHUL نے کیلیفورنیا کے بے آب و گیاہ بیابان میں لگی ہوئی آگ پر قابو پانے کے لیے بھیجے جانے والے ریاست نیو یارک کے آگ بجھانے والے عملے کو اپنے گھر واپس آنے پر خوش آمدید کہا ہے

DEC کے آگ بجھانے والے عملے نے کینیڈا، کیلیفورنیا، ایڈاہو اور مونٹانا میں جنگل کی آگ پر قابو پانے کی کوششوں میں مدد کی

یہ آگ لگنے کے واقعات کے اس مصروف سال میں نویں تعیناتی ہے

تعیناتی کی تصاویر یہاں ملاحظہ کریں

گورنر Kathy Hochul نے آج اعلان کیا کہ نیویارک اسٹیٹ ڈیپارٹمنٹ آف انوائرنمنٹل کنزرویشن فاریسٹ رینجرز کی قیادت میں کیلیفورنیا تعینات کیے جانے والے جنگل کی آگ بجھانے والے 20 ارکان دو ہفتے کے کامیاب مشن کے بعد بحفاظت واپس آ گئے ہیں۔ اس عملے نے اسمتھ ریور کمپلیکس کی [آگ بجھانے کی کوششوں](#) میں مدد کی۔

"جب نیو یارک والے دیکھتے ہیں کہ دوسروں کو مدد کی ضرورت ہے، تو فوراً حرکت میں آتے ہیں،" گورنر Hochul نے کہا۔ "آگ بجھانے والے عملے کے متعدد ارکان نے اس موسم گرما اور موسم خزاں میں مغربی ریاستوں اور کینیڈا کا سفر کیا کیونکہ وہاں جنگل کی آگ قابو سے باہر ہو گئی تھی اور اسے بجھانے والی کوششوں میں ماہرین کی ضرورت تھی۔ میں نیو یارک کے جذبے سے سرشار جنگل کی آگ بجھانے والے عملے کے ارکان کی شکر گزار ہوں جو اجنبیوں کی مدد کے لیے اپنے دوستوں اور خاندان کو چھوڑنے کے لیے تیار رہتے ہیں، اور مجھے گھر واپسی پر انکا خیر مقدم کرنے پر خوشی ہے۔"

سمتھ ریور کمپلیکس میں لگنے والی آگ نے 94,500 ایکڑ سے زیادہ رقبے کو جلا دیا ہے اور فی الوقت اس آگ کے صرف 85 فیصد پر قابو پایا جا سکا ہے۔ یہ آگ 15 اگست کو آسمانی بجلی گرنے کے نتیجے میں شروع ہوئی تھی۔ ریاست نیویارک کا عملہ ملک بھر سے آنے والے عملے کے 38 افراد کے ساتھ مل کر آگ بجھانے کی کوششوں میں شامل ہوا۔ محکمہ تحفظ ماحولیات (Department of Environmental Conservation, DEC) کے فاریسٹ رینجر Robert "Erik" Stratton نے دو ہفتوں کی اس تعیناتی کے دوران نو اضافی رینجرز کے لیے عملے کے سربراہ کے طور پر خدمات انجام دیں، یعنی DEC کے جنگل کی آگ بجھانے کے وہ نو ماہر اور تربیت یافتہ فائر فائٹرز جو لینڈز اینڈ فاریسٹ، فٹ اینڈ وائلڈ لائف، اور میٹریلز مینجمنٹ (کیڑے مار ادویات)، اور آفس آف ایمرجنسی مینجمنٹ سے تعلق رکھتے ہیں جبکہ ان کے ساتھ ایک رضاکار فائر فائٹر بھی شامل تھا۔ تدارک کرنے والی کارروائی کرنے والے ان ماہرین نے آگ کی ثانوی لائنوں پر ایندھن کو کم کرنے کے لیے لکڑی کی کٹائی والے آپریشنز پر توجہ مرکوز رکھی۔

ریاست نیو یارک کے محکمہ برائے ماحولیاتی تحفظ کے کمشنر Basil Seggos نے کہا، "متعدد و متفرق صلاحیتوں کے حامل اس عملے نے چار DEC ڈویژنوں کی نمائندگی کی اور میں مغربی جانب والے اپنے پڑوسیوں کی مدد کی پکار پر لبیک کہنے کے لیے ان سب کا شکریہ ادا کرتا ہوں۔ جب DEC کے فاریسٹ رینجرز اور آگ بجھانے والے عملے کے دیگر تربیت یافتہ ارکان اس آگ تک پہنچے تھے تو اس وقت اس آگ پر صرف 21 فیصد قابو

پایا جا سکا تھا۔ کچھ تو ان کی مہارت کی وجہ سے اور کچھ موسم کی مہربانی کی بدولت، وہاں کی کمیونٹیز اب پہلے کے مقابلے میں کافی حد تک محفوظ ہو چکی ہیں اور آگ پر تقریباً قابو پایا جا چکا ہے۔"

واپس آنے والا عملہ

Robert "Erik" Stratton – عملے کے سربراہ - فاریسٹ رینجر، سلیوان کاؤنٹی
 Hannah Bieber – فٹ اینڈ وائلڈ لائف، کورٹ لینڈ کاؤنٹی
 Mark Brand – فاریسٹ رینجر، ایسیکس اور ہیملٹن کاؤنٹیز
 James Canevari Jr. – فٹ اینڈ وائلڈ لائف، جیفرسن کاؤنٹی
 Michael Chappell – فاریسٹ رینجر، اونداگا اور کایوگا کاؤنٹیز
 Josh Choquette – فٹ اینڈ وائلڈ لائف، دیلاویئر کاؤنٹی
 Lawrence Day Jr. – رضاکار فائر فائٹر
 Evan Donegan – فاریسٹ رینجر، وارین کاؤنٹی
 Patrick Dormer – فاریسٹ رینجر، اونٹاریو اور ہیٹس کاؤنٹیز
 Eric Egger – لینڈ اینڈ فاریسٹس، سٹیوبین کاؤنٹی
 John Gullen – فاریسٹ رینجر، کولمبیا کاؤنٹی
 Nicholas Johnston – ایمرجنسی مینیجمنٹ، البانی کاؤنٹی
 Dan Kinsley – کیڑے مار ادویات، البانی کاؤنٹی
 Robert Mackenzie – لینڈ اینڈ فاریسٹس، السٹر کاؤنٹی
 Melissa Milano – فاریسٹ رینجر، ہیملٹن کاؤنٹی
 Evan Nahor – فاریسٹ رینجر، ساراتوگا کاؤنٹی
 Hannah O'Connor – فاریسٹ رینجر، ایسیکس اور فرینکلن کاؤنٹیز
 Kyle Olson – فٹ اینڈ وائلڈ لائف، کورٹ لینڈ کاؤنٹی
 Neilson Snye – فاریسٹ رینجر، ایسیکس کاؤنٹی
 Timothy Yeatts – لینڈ اینڈ فاریسٹس، السٹر کاؤنٹی

جنگلوں بیابانوں میں لگنے والی آگیں نہ صرف مغربی ریاستوں اور کینیڈا کو تباہ کر رہی ہیں، بلکہ یہ امکان بھی ہے کہ وہ آگیں نیویارک کی ہوا کے معیار کو بھی متاثر کریں گی۔ جون اور جولائی کے کئی دنوں کے دوران، کینیڈا اور مغربی امریکہ میں لگی ہوئی جنگل کی آگ سے پیدا ہونے والے دھوئیں کی وجہ سے بڑھے ہوئے باریک مضر ذرات کی بنا پر نیویارک کے بہت سے حصوں میں ہوا کے معیار سے متعلقہ صحت ایڈوائزری جاری کی گئی تھی۔

ہوا کے معیار سے متعلقہ صحت ایڈوائزریاں اس وقت جاری کی جاتی ہیں جب DEC کے ماہرین موسمیات یہ پیشگوئی کریں کہ اوزون یا مضر باریک ذرات کی وجود میں آنے والی آلودگی کا درجہ ایئر کوالٹی انڈیکس (Air Quality Index, AQI) کی 100 قدر سے زیادہ ہو جانے کی توقع ہے۔ ہوا میں موجود ان مضر باریک ذرات کی وجہ سے صحت کے قلیل المدتی اثرات پیدا ہو سکتے ہیں مثلاً آنکھوں، ناک اور گلے میں جلن، کھانسی، چھینکیں آنا، ناک بہنا، اور سانس لینے میں مشکل پیش آنا۔ باریک ذرات والے مادے کی بلند سطح کا سامنا ہونے کی صورت میں مختلف طبی کیفیات جیسا کہ دمہ اور عارضہ قلب بگڑ سکتے ہیں۔ ریاست نیو یارک صحت عامہ کے تحفظ میں مدد کے لئے ضرورت پڑنے پر حالات کی مطابقت سے ایڈوائزریاں جاری کرتی رہے گی۔ DEC کی ویب سائٹ پر [اوزون کے بارے میں](#) اور [PM 2.5](#) کے بارے میں اضافی معلومات موجود ہیں اور ساتھ ہی [ریاست کے محکمہ صحت کی ویب سائٹ](#) پر بھی دستیاب ہیں۔ DEC کے تازہ ترین اعلانات حاصل کرنے کے لیے [ایئر کوالٹی الرٹس](#) حاصل کرنے کے لیے [سائن اپ کریں](#) جو DEC Delivers کے ذریعے بھیجے جاتے ہیں: DEC کی پریمیئر ای میل سروس۔

1979 میں، نیو یارک نے اپنا پہلا فائر فائٹنگ عملہ مغربی ریاستوں کی جانب بھیجا تھا تاکہ جنگل کی بڑی آگوں پر قابو پانے میں مدد فراہم کی جا سکے۔ اس کے بعد سے اوسطاً تقریباً عملے کے ایک یا دو افراد ہر سال ضرورت کے مطابق جنگل کی آگ پر قابو پانے میں مدد کے لیے بھیجے جاتے رہے ہیں۔ آج تعینات کردہ عملہ DEC کی ٹیموں یا افراد کی نویں تعیناتی ہوگی جو واقعاتی کمانڈ یا ریاست سے باہر لگنے والی جنگل کی آگیں بجھانے میں مدد فراہم

كرے گى۔ جنگل كى آگ پر قابو پانے اور نقصان كو كم سے كم كرنے ميں مدد كرنے كے علاوہ، يہ عملہ قابل قدر تجربہ حاصل كرتا ہے جسے جنگل كى آگ پر قابو پانے اور نيو يارك ميں خطرے والے تمام حادثات پر قابو پانے ميں استعمال كيا جا سكتا ہے۔ نيو يارك كے عملے كى تنخواہيں وغيرہ اور انكے سفرى اخراجات يا تو براہ راست امرىكى فارسٹ سروس ادا كرتى ہے يا رياستوں اور وفاقى اراضى سے متعلقہ ايجنسيوں كے درميان باہمى امداد كے معاہدے كى بنياد پر رياست نيو يارك كو ان رقوم كى واپس ادائىگى كى جاتى ہے۔

###

اضافى خبريں يہاں ملاحظہ كى جا سكتى ہيں www.governor.ny.gov
رياست نيو يارك | ايگزىكٹيو چيمبر | press.office@exec.ny.gov | 518.474.8418

[ان سبسكرائب كريں](#)